



## MINUTI

### KUNSILL LOKALI FONTANA

#### ID-DISA' LEGIŻLATURA

#### Laqgħa Numru 02

#### Il-Erbgħa, 10 ta' Lulju 2024

Saret il-laqgħa tal-Kunsill Lokali fis-Sala tal-Komunità tal-Kunsill Lokali, nhar il-Erbgħa, 10 ta' Lulju 2024 fi 1-5:00 ta' wara nofsinhar. Il-ħin tal-laqgħa gie ffixsat bi qbil unanimu bejn il-membri tal-Kunsill.

#### PREŻENTI:

Is-Sur Thomas Mizzi – Sindku  
Is-Sinjura Ivana Mizzi – Viċi Sindku  
Is-Sur Joseph Mercieca - Kunsillier  
Is-Sur Horace Micallef – Kunsillier  
Is-Sur Carmelo Mercieca – Kunsillier

#### UFFIĊJAL PREŻENTI:

Loretta Cauchi – Segretarju Eżekuttiv

#### Minuti;

Is-Sindku Thomas Mizzi ippresjeda l-laqgħa.

#### 2.1 Talba;

2.1.1 Il-laqgħa bdiet fi 1-05:00 ta' wara nofsinhar, bi qbil unanimu bejn il-membri intqaghlet it-talba tal-bidu.

#### 2.2 Qari tal-ittri t'apologija;

2.2.1 Ma kienx hemm ittri t'apologija.

#### 2.3 Kunsiderazzjoni u Approvazzjoni tal-Minuti;

2.3.1 Ġew ipprezentati u approvati il-Minuti Numru 1.

## 2.4 Komunikazzjoni mis-Sindku;

Is-Sindku għarraf lill-membri li:

- 2.4.1 Wara li kien diskuss bejn il-membri, sar il-ħasil ta Triq il-Għajn. Peress li din hi triq prinċipali u taqa taħt il-Cleansing Department għalhekk ser issir laqgħa mas-sur Henry Cefai biex issir pressjoni biex jinzam il-livel meħtieg ta ndafa tat-toroq;
- 2.4.2 Se issir talba biex naraw x'inhi l-possibilita li jkollna xi haddiema tal-Community Work Scheme peress li fil-prezent għandna biss haddiem wiehed bħala Handyman li jidher fiċ-ċar li ma jistax ilaħħaq ma dak kollu meħtieg. Ser tingabar l-informazzjoni dwar l-ispejjez involuti u tiġi diskussa fil-laqgħat li jmiss;
- 2.4.3 Is-Sindku Thomas Mizzi rrefera għal-laqgħa li kellu flimkien mas-Segretarju u mal-accountant tal-kunsill, fejn ġew diskussi l-finanzi tal-kunsill. Hu xtaq għalhekk li jinforma lil membri li mill-allokkazzjoni li nircievu jibqa biss amount zgħir wara li jithallsu s-servizzi, pagi, etc għalhekk bħala kunsill irridu naħdmu bilgħaqal biex naraw kif nistaw nibenefikaw minn fondi u skemi għall proġetti li nixtiequ nwettqu. Hu informa ukoll lil membri li l-flus li hemm fil-kontijiet tal-bank huma kollha allokatu għal proġetti diġa ikonfermati u mibdija. Hu xtaq li din l-informazzjoni tingħata lil membri biex ikun hemm stampa ċar tal-pozizzjoni finanzjarja li bija irridu naħdmu;
- 2.4.4 Is-Sindku inforna ukoll li ltaqa mal-perit responsabli mill-proġett ta' "Taħt ir-railing". Dan sar wara li sab kont tal-culvert li kellu bzonn issir u li ma kienx inkluz fl-ispejjez ta dan il-proġett, il kont hu ta aktar minn € 69,000. Waqt din *is-site visit* ġie infurmat li x-xogħol relatat ma din l-stima diġa sar u għalhekk ma jistax jitwaqqaf ix-xogħol. Fil-prezent beda proċess biex jiġi stabilit xi proċeduri hemm bzonn issiru mad-dipartiment;
- 2.4.5 Is-Sindku għamel referenza għal mod ta kif kien qed jitmexxa l-proċess ta tiswija ta bozzoz/fanali fil-Fontana. Hu informa lil membri li fil-prezent ir-Regjun Għawdex qiegħed fil proċess li jibdel il-kuntratt fuq dan ir-rigward. Il-kunsill tal-Fontana ma kienx qiegħed jimxi ma dan il-kuntratt u sakemm jiġi deċiz kif se jiproċedi ir-Regjun se nqabdu lil Chris, il-kunsill qabel unanimament;
- 2.4.6 Is-Sindku spjega li hemm bzonn tibdil ta xi sinjali tat-toroq u il bzonn li jizdiedu xi sinjali bħal dawk relatati ma ndafa u biex jingabar il-ħmieg tal-klieb, etc. Il-kunsillier Horace Micallef irrakomanda li issir proċess fejn jaraw x sinjali hemm bzonn, jiġa assesjati skond l-prijorita u jinbidlu, il-kunsill qabel unanimament;

- 2.4.7 Is-Sindku għamel referenza għal-laqgħa li għamel mal-GAGF – Gozo Action Group Foundation – wara talba li saritlu biex jingħata tagħrif dwar din il-Fondazzjoni u l-proġetti li jofru. Il-Kunsill tal-Fontana hu l-uniku kunsill li mhux attwament membru ta din il-Fondazzjoni. Fil-prezent hemm kont pendenti ta € 3,000 li huma lesti li jigi mħallas gradwalment filwaqt li matul dan il-perjodu nkunu nistaw napplikaw għal proġetti li jofru. Il-kunsill qabel unanimament;
- 2.4.8 Saret referenza għas-servizz li kien inbeda fil-legislatura ta qabel, dak li noffru is-servizz bil-van għal-anzjani tar-raħal meta jkollhom appuntanementi l-isptar jew il-clinic. Hu xtaq li dan is-servizz mhux biss jibqa jingħata imma issir aktar publiċita biex ir-residenti ikunu konxja minn dan is-servizz. Il-kunsill qabel unanimament;
- 2.4.9 Saret ukoll referenza għal-laqgħa li saret mas-Supretendent tal-Pulizija, din kienet l-ewwel laqgħa ta din il-legislatura u issemma fost l-oħrajn il punt ta sewqan b'velocita mit-triq ta wara l-knisja u li dan jista jikkawza incident, għalhekk giet diskussa il possibilita li jsir ballard li jkun jista jitneħħa skond il bzonn. Il hin l aktar prekarju hu waqt il-hin tad-duttrina. Dan il-punt tqajjem ukoll minn korrispondenza li saret minghand il-kappillan. Il-kunsillier Horace Micallef qajjem il-punt ta sigurta u qal li l- ballard jist jkun ta periklu għalhekk hu issugerixxa li minflok jista jsir barrier simili għal dak li juzaw il-pulizija u li l-aħjar nordnaw wiehed għal kull nahha tat-triq, il-kunsill qabel;

## 2.5 Il-proċess tal-Hatra ta' Skrivan fi skala 15;

- 2.5.1 Il-proċess tlesta u r-rapport wasal l-uffiċċju. L-uniku persuna li applikat giet aprovata mill board, skond ir-rapport ipprezentat. Il-kunsill qabel li l-persun ikoncernata tigi infurmata bil-hinjiet tal-uffiċċju u niprocedu skond il-proċess.

## 2.6 Sitwazzjoni tal-proġetti tal-Kunsill;

- 2.6.1 **Taht ir-railing** - Is-Sindku Thomas Mizzi għamel referenza għal dan il-proġett biex jinforma lil membri li dan il-proġett kellu jkun wiehed ta tisbieh izda wara li nbeda ix-xogħol deher li kien hemm bzonn issir dan il- *water culvert* biex jilqa l-ilma. Meta tresqet din l-stima għal-laqgħa ix-xogħol kien diġa beda u fil-prezent din il parti tal-proġett tlestiet. Fil-prezent se nfitxu gwida fuq din is-sitwazzjoni mid-dipartiment biex nirregalizzaw ruhna fuq din is-sitwazzjoni;

## 2.7 Korrispondenza, ilmenti/suggerimenti

- 2.7.1 Il-Kappillan bghat korrispondenza fejn staqsa jekk il-kunsill hux lest li jghin bhas snin l-imghoddija billi jikkollabora fix-xiri ta *trophies* għall- avviniment tal-Sports Fest. Il-kunsill qabel li l-kunsill jiddecidi xi *thropies* jinxtraw wara li jara l-istimi;

- 2.7.2 Punt ieħor li semma il-kappillan kienet dwar it-triq ta wara l-knisja li giet diskussa aktar kmieni u fejn gie maqbul li ser nordnaw zewg barriers biex jintuzaw għal dan il-ghan. Ir-responsabilita se tkun f'idejn il-katekisti biex jieħdu f'isieb ipogġu u ineħhu l-barriers skond il-hinijiet;
- 2.7.3 Il-Kappillan staqsa jekk il-kunsill hux disponibli li joffri is-Sala tal-Komunita waqt il-vista pastorali li ser issir mill-eċċellenza tiegħu l-Isqof Anton Theuma għal bidu ta Frar 2025. Il-kunsill qabel unanimament;
- 2.7.4 Il-Kappillan staqsa jekk il-kunsill jistax jagħti sapport dwar xi ilmenti li resqulu diversi residenti li jixtiequ il-kunsill tar-Rabat jagħmel *zebra crossing* mit-tarf ta Triq il-Kappillan Hili biex wiehed ikun jista jaqsam lejn Triq Santa Diminka. Il-kunsill qabel li għandu iwwassal din it-talba ufficijali lil Kunsill tar-Rabat;
- 2.7.5 Il-Kappillan staqsa ukoll biex jikonferma fejn jinsab il-proċess tar-restawr tal-statwi ta San Pietru u San Pawl. Is-segretarju informa lil kunsill li dan il-proċess twaqqaf temporarjament għaliex sar xi tibdil fil-ligijiet tar-restawr u li minhabba dan it-tibdil il-proċess ha il-hin u kienet qorbot il-festa u tpoġġa *on hold*. Hi infurmat lil kunsill li agġornament ta dan il-proġett jingħata fil-laqgħat li jmiss filwaqt li gradwalment inzommu il-kappillan infurmat;
- 2.7.6 Il-Community Police gie infurmat li daħal rapport ta mutur abbandunat f' Wied Siekel;
- 2.7.7 Residenta fi Triq is-Sajjied talbet għal handle mal-faccata ta blokkja appartamenti fejn tghix. Din il-holder hi bzonjuza biex il-persuna tkun tista tila l-bankina b'anqas diffikulta. Fil-prezent qed nitolbu permiss mill-persuni responsabli tal-faccata biex jagħtuna l-permiss mehtieg halli nkunu nistaw niprocedu;
- 2.7.8 Dahlet ukoll talba għal bankina ġdida fi Triq wara l-Idjar. Il-kunsill qieghed fi proċess biex jakwista access għas-sistema fejn ikun jista jagħmel rikjest bħal dawn online u waqt li jkun qieghed jistabilixxi il-kuntati biex jagħmel din it-talba permezz ta email. Il-kunsill qabel li din it-talba tiġi iprocessata;
- 2.7.9 Ilment ieħor kien dwar tabella fi Triq Għajn Tuta. Din giet imwahla fil-baxx u diversi karożzi qed jahbtu magħha meta ikunu qed jipparkejw. L-istess persuna ilmentat li l-linji tal-kaxxi bjadu u l-parkeġġ qed issir bl'addoċċ ;
- 2.7.10 Resident min Triq il-Kappillan Hili xtaq li jitwahħhal dog bin. Il-kunsill iddiskuta din it-talba imma ma sabx post adekwat fejn dan jista jitwahħhal mingħajr ma jkun ta inkovenjent għar-residenti u għat-traffiku peress li

hadd mhu se jaċċetta li jitwahhal mal-faċċata tad-dar tiegħu u jekk jitpoġġa mal-bankina ikun ta periklu;

- 2.7.11 Saret talba biex issir tabella “ No Littering “ fi Trierjiet Grezzja Grima;
- 2.7.12 Saru diversi ilmenti dwar amont ta wurdien fit-toroq, wara li s-Segretarju tkellmet mal-kunsill li diġa ipprova dan is-servizz fil-komunita, akwistat l-informazzjoni dwar il-kumpanija li tiprova is-servizz u li jekk issir qbil, jiġu mitluba jiġu fuq il-post biex jaraw fejn hu meħtieġ is-servizz u tintbghat l-istima. Il-kunsill qabel li issir il-proċess neċessarju biex nakwistaw stima halli imexxu peress li dan il proċess kellu issir madwar ix-xahar ta Mejju;
- 2.7.13 Is-Segretarju ta summarju tas-sitwazzjoni tal-qtates fl-sqajq biex il-kunsilliera ikun jafu dwar x qed jiġri. L-animel welfare ġew darbtejn biex jaqbd u qtates morda u dawk li mhux imsewwija. It-tindif qed issir b mod aktar regolari u l-cat litter għen biex il qtates iħamgu fih minflok fl-art;
- 2.7.14 Korrispondenza minn Transport Malta li kienet mibghuta mir-Regjun biex nevitaw xi inkonvenjenza li tista twassal għal periklu għal open buses. Il-Kunsill qabel li nkellmu lil Community Police biex ikellem lil persuni ikonċernati;
- 2.7.15 Is-segretarju informa lil membri li fil-prezent hemm process għaddej fejn se jitwahhlu żewġ electric cars charging pillars. Dawn ic-charging pillars kienu ikonfermati li se jitwahhlu waħda quddiem l-uffiċju tal-Kunsill u l-oħra fi Triq John Gaspard Le Merchant in-naħha fejn hemm il-belvedere. Il-Kunsill qabel li biex issir dik ta quddiem l-uffiċju hu meħtieġ li jiġi diskuss l-parking f din it-triq;
- 2.7.16 Group Health Insurance għal membri l-godda.
- 2.7.17 Korrispondenza miz-Zagħzagħh Fontana għamlet formalment talba biex jaraw kif il-Kunsill jista jkollaboraw magħhom għal-Wine Festival. Il-kunsill ippropona li ssir laqgħa mall-Kumisjoni halli niddiskutu din il-materja aktar fid-dettal;

## **2.8 Mozzjonijiet;**

- 2.8.1 Għal din il-laqgħa kienu tresqu 4 mozzjonijiet min naħha tal-Viċi Sindku, izda wara konsultazzjoni mad-dipartiment irrizulta li ebda minn dawn ma kienu jikwalifikaw bħala mozzjoni għalhekk il-punti imresqa ġew imnizla taħt mistoqsijiet mill-kunsilliera;

## **2.9 Mistoqsijiet mill-Kunsilliera;**

- 2.9.1 Il-Viċi Sindku Ivana Mizzi issugerit li l-kunsill jagħmel talba lid-dipartiment responsabli mill-Indafa Publika biex jinħaslu it-toroq arterjali

min-nahha tagħhom. Is-sindku informa li diġa saret talba uffiċjali biex issir laqgħa mad-direttur responsabli;

- 2.9.2 It-tieni punt li resqet il-Viċi Sindku kienet idea biex issir speċi ta tinda tal-*canvas* (li tkun tista tinqala u titpoġġa meta jkun meħtieġ) fuq il-*playing field* biext tiproteġi lit-tfal mix-xemx fix-xhur tas-sajf. Il membri qablu li din l-idea ta minn jikunsidra u meta ikun il-waqt naraw xi skema inkunu nistaw napplikaw għalija filwaqt li nagħmlu l-pjanijiet neċessarji;
- 2.9.3 It-tielet punt li resqet il-Viċi Sindku kienet talba biex issir *disabled parking bay* fi Triq Kappillan Hili quddiem ir-residenza nru 28. Is-Segretarju ikonfermat illi fl-istess triq saret rikjesta mid-dipartiment matul il-legislatura li għaddiet u din tinsab fil-proċess;
- 2.9.4 Il-Viċi Sindku talbet lil Kunsill biex jiddefinixxi liema sqaqien jaqgħu taħt ir-responsabilita tiegħu għal fini ta tindif u manutenzjoni. Is-Segretarju ikonfermat illi din it-talba diġa saret lid-dipartiment għax din l-informazzjoni hi neċesarja għat-tmexxija tal-kunsill;
- 2.9.5 Wara diskussjoni sar qbil biex l-ilmenti li jidhlu jekk ikunu urgenti jiġu infurmati l-membri permezz tac-chat tal-grupp u niproċedu. Jekk l-ilment jitwassal għand xi membru tal-kunsill, dan jikteb fuq chat u jekk issir qbil bejn il-membri, l-azzjoni titiehed u fil-laqgħa ta wara jiġi agġornat dak li gara fuq l-ilment;
- 2.9.6 Il-kunsillier Charlie Micallef xtaq ikun jaf x inhi is-sitwazzjoni tal-ktieb fuq il-Fontana għaliex mill-aħħr informazzjoni li kellu, dan il-ktieb kien qed jiġi ipprintjat. Is-Segretarju ikonfermat li fl-aħħar laqgħa tal-legislatura preċedenti hi giet mogħtija l-approvazzjoni biex dan il-ktieb jibda jiġi stampat wara li l-proċess kien twaqqaf għal xi perjodu. Il-kunsill iddeċieda li meta jasal il-ktieb jarawh il-membri u issir deċizzjoni kif niproċedu dwaru;
- 2.9.7 Il-kunsillier Joseph Mercieca staqsa lil membri jekk hux possibli li matul dan is-sajf issir xi attivita minn nahha tal-kunsill. Hu ipropoza attivita għat-tfal jew xi attivita marbuta mar-raħal bħal "walking tour". Wara diskussjoni fuq dan il-punt, il-kunsill qabel li jingabru stimi biex naraw kemm se tiswa u kif nistaw norganizzaw attivita relatata;
- 2.9.8 Il-kunsillier Horace Micallef xtaq jawgura li membri kollha u li flimkien nimxu l quddiem f'għaqda mingħajr tbatija f dawn il-ħames snin li ġejjin. Hu wera ix-xewqa li b'energija nahdmu f għaqda għal gid tar-raħal. Hu ukoll stieden lis-sindku biex ikun cert li imexxi hu mingħajr indhil, u fl-istess waqt awgura lis-Segretarju għal-rwol il-ġdid tagħha għaliex sa issa dan kien għadu ma sarx;

2.9.9 Il-kunsillier Horace Micallef semma li fi Triq Wied Siekel hemm bżonn issir tindifa mill-ħmieġ tal-klieb u ipropoza li issir tabella tal-klieb u dog bin;

2.9.10 Il-kunsillier Horace Micallef semma ukoll ix-xema' li kienet tinxtel kulljum quddiem in-nieċa tas-salvatur. Dan waqaf minn meta intemmet il-legislatura l-oħra. Tqajjem ukoll il-punt li xieraq li nordnaw bukkett fjuri għal-festa tas-salvatur biex jitqieghed man-nieċa. Il-kunsill qabel unanimament li jiġu ordnati il fjuri kif ukoll li tinxtara x-xema';

## **2.10 Kunsiderazzjoni u Approvazzjoni tal-iskeda ta' pagamenti;**

2.10.1 Skeda ta' hlasijiet bin-numru 01/2024 għal perjodu ta' bejn il-25 ta' Gunju, 2024 u 1-10 ta' Lulju, 2024 li tammonta għal €16,851.05 giet approvata u iffirmata. Giet iprezentata wkoll kopja tal-ispejjeż relatati ma *Petty Cash* li saru matul ix-xahar ta' Lulju.


## **2.11 Responsabbiltajiet assenjati lill-Kunsillieri mis-Sindku**


2.11.1 Is-Sindku Thomas Mizzi informa lill kunsilliera li fil-granet li ġejjin ser ikun qed jiltaqa ma kull wiehed u waħda b'mod individwali biex jiddiskuti d-dekasteri;

## **2.12 Tmien il-laqgħa u data tas-seduta li jmiss.**

Il-laqgħa tal-Kunsill Lokali ntemmet fil-8.45pm u giet agġornata għal nhar it-Tlieta 13 ta' Awwissu, 2024 fit-tlieta ta' wara nofsinhar bi qbil unanimu u b'agenda li tkun komunikata aktar 'l quddiem.

Konfermati, illum 13 ta' Awwissu 2024

  
Thomas Mizzi  
Sindku

  
Loretta Cauchi  
Segretarju Eżekuttiv

## Cauchi Loretta at Fontana Local Council

---

**From:** Ivana Mizzi <ivanamizzi2@gmail.com>  
**Sent:** Thursday, 04 July 2024 15:37  
**To:** Fontana Local Council at Local Councils  
**Subject:** Mozzjonijiet

**CAUTION:** This email originated from OUTSIDE the Government Email Infrastructure. DO NOT CLICK LINKS or OPEN attachments unless you recognise the sender and know the content is safe.

Ghall-attenzjoni tas-Segretarju Ezekuttiv  
Kunsill Lokali Fontana

Nixtieq inressaq dawn il-mozzjonijiet fil-laqgħa li jmiss.

1. Peress li l-bicca l-kbira tat-toroq fil-Fontana huma arterjali, jista l-kunsill jagħmel talba lid-direttorat responsabli mill-Indafa Publika sabiex jinhaslu t-triqat mid-dipartiment koncernat regolarment?
2. Jista l-kunsill jikkonsidra li ssir speci ta tinda tal-canvas (tingala u titpogga meta jkun mehtieg) fuq l-ghamara tal-playing field sabiex tipprotegi lit-tfal mill-qilla tax-xemx fix-xhur tas-sajf?
3. Jista l-kunsill jagħmel talba lid-Dipartimenti kkoncernati sabiex jintalbu l-permessi mehtiega halli jsir disabled parking bay fi Triq P.P.Hili Street- precizament quddiem ir-residenza ta' Dolores Cordina li ggib in-numru 28 tat-triq imsemmija?
4. Jista l-kunsill jiddefenixxi liema sqaqien li jaqgħu taht il-kunsill, tal-Gvern u tal-privat minhabba t-tindif u manutenzjoni?

Grazzi u tislizet sinciera

Ivana Mizzi  
Vici Sindku